

**Poli ka letere min ci
TITE
ma
Kitabu faamucogo**

Yesu ta ciraden Poli ka nin letere sebe Timote ta letere folo ko fe, k'a to Korenti. A ka Zenasi ni Apolosi le ci ka taga a di Tite ma (3.13). Tite tun ye Gereki le ye. A tun sonna Yesu ma Poli ta waajuri sababu le ra.

Poli tagara ni a ye ciradenw ta jɔgɔnyeba ra Zeruzalemu (Galasikaw 2.1-3). Wagati min Poli tun be Efesi, a ta tagama sabanan na, Tite tun k'a deme baara ra. Poli bora kaso ra Romu, k'a ta tagama naaninan damina minke, a tun tagara ni Tite ye o tagama ra. O ka Kibaro Diman waajuri ke Kereti; lanabaga dow tun sorora o yoro ra. Poli tagato a ka Tite to Kereti, janko a ye a janto o lanabagaw ra.

Nin letere konɔ an b'a ye ko Poli be Tite hakiri jigi ko lanabagaw ni o namogow tagamacogo ka kan ka teren; o man kan ka ke mogɔ kewalejuguw ye. O ra, Tite tun ka kan ka Kereti lanabagaw ta jenkuruw laben, ka cekoroba dow janawoloma, minw ye mogosobew ye, ka olugu ke o namogow ye.

Minw be jenge ka bo Kibaro Diman sira kan, a ka kan ka olugu jaraƙi, janko olugu kana na tow lafiri; ale yere ka kan ka teren, janko lanabagaw ye a ladegi. Lanabagaw bee ka kan ka tagama ka kapa ni a ta kuma ye, ka Ala sago ke; o le bena

mogow karan ka teme hali o darakumaw yere kan.

Kitabu konokow

Kitabu daminakumaw (1.1-4)

Lanabagaw ta namogow tagamacogo (1.5-16)

Tite ka kan ka lanabagaw bee ladi (2.1-15)

Lanabagaw ka kan ka ben kelen ma, ka hera jini (3.1-11)

Poli ta kumalabanw ani a ta forikan (3.12-15)

Poli ta fori

(Piyeri flanan 1.1-4)

¹ Ne Poli, ne min ye Ala ta baaraden ye, ani Yesu Kirisita ta ciraden*, Ala ka ne ci janko ne ye lanaya sira ni can sira yira a ta mogow nanawolomaninw na, ka kapa ni Alapasiran ye,

² janko o ye nanamanya banbari jigiya sorow; Ala le ka o nanamanya layiri ta an ye kabini dunupa ma dan folo, Ala min te faninya tige. ³ A ta wagati latigenin sera minke, a ka a ta kuma yira mogow ra waajuri sababu ra; o waajuri ko le karifara ne ma ka kapa ni an Kisibaga Ala yere kumakan ye.

⁴ Ayiwa, ne Poli be nin sebe ci ele Tite ma, ele min ye ne dence yere ye lanaya ra, lanaya kelen min be an bee fe. An Fa Ala ni an Kisibaga* Yesu Kirisita ye neema i ye, ka hera ke i ye.

Baara min dira Tite ma

(Timote folo 3.1-7; Piyeri folo 5.1-4)

⁵ Ayiwa, ne ka i to Kereti jamana ra, janko ko minw nanabobari tora, i ye olugu nanabow; i ye cekoroba dow sigi lanabagaw ta jenkuruw* kunna dugu bee kelen kelen na, i n'a fo ne k'a fo i ye cogo min na. ⁶ Jarakiyow man kan ka sorow

o mɔgɔw si ra, o ka kan ka ke musokelentigiw ye; o denw ka kan ka ke lanamɔgɔw ye, minw man kan ka sɔrɔ jatɔya ra, walama ka ke mɔgɔ murutininw ye.

⁷ Lanabagaw ta jenkuru kɔrɔsibaga ka kan ka ke mɔgɔ jarakibari le ye, sabu Ala ta mɔgɔw kɔrɔsibaga lo. A kana ke wasobaga ye, walama mɔgɔ jusuba, walama dɔrɔminbaga, walama mɔgɔ fariman, walama mɔgɔtɔɔɔbaga. ⁸ A ka kan ka ke jatigijuman ye, ani koɔnuman kanubaga, ani mɔgɔ hakiriman, ani mɔgɔ terenin, ani mɔgɔ saninman, ani yereminabaga. ⁹ A ka kan ka nɔrɔ Ala ta Kuma yerɛ ra, i ko a karanna a ra cogo min na, janko a ye se ka mɔgɔw karan ka o ladi ka kaɔa ni karan terennin ye, ani ka sɔsɔrikebagaw ta firiyɔrɔ yira o ra.

¹⁰ Ne be o fɔ, sabu mɔgɔ murutininw ka ca Yahudiya lanabagaw yerɛ le ce ra, ani kumakolonfɔbagaw, ani mɔgɔlafiribagaw; ¹¹ i ka kan ka o mɔgɔw da datugu le, sabu o be gba kuturu dɔw ta lanaya cen; karan min ma daga, o be mɔgɔw karan o ra, wari kosɔn. ¹² O kosɔn o yerɛ ta cira dɔ k'a fɔ o ma ko: «Keretikaw be faninya tige tuma beɛ; warajuguw lo, salibagatɔw lo, minw kɔnɔbaraw te fa ka ye.» ¹³ O seereya ye can ye. O kosɔn i ka kan ka o jaraki kosebe janko o ta lanaya ye sabati. ¹⁴ O kana tugu Yahudiyaw ta fɔfɔfɔ kumakɔrɔw kɔ; minw banna can ma, o kana tugu olugu ta cifɔninw kɔ. ¹⁵ Mɔgɔ minw jusukun saninyanin lo, fen beɛ saninyanin lo olugu fe; nka minw jusukun lanɔgɔnin lo, lanabariw, foyi ma saninya olugu

fɛ; sabu o hakiri ni o jusukun lanogonin lo. ¹⁶ O b'a fo o da ra ko o ka Ala lon, nka o yere ta kewalew b'a yira ko can te. Ala be o ta kewalew koninya; mogɔ murutininw lo, o koson o te se ka kewalenuman kise kelen ke.

2

Tite ka kan ka mogow bee ladi

(Timote folo 2.9-15; Piyeri folo 2.18-20; 3.1-6; Efesikaw 6.5-8)

¹ Ayiwa, ele Tite koni, min be ben ni karan terennin ye, i ye o le fo. ² A fo cekorobaw ye ko o ye o yere minacogo lon, o ye namalo, ka ke mogɔ hakirimanw ye, ka sabati lanaya ra, ani kanuya ni mupuri.

³ A fo musokorobaw ye ko olugu fana ye o tagamacogo saninya. O kana ke mogɔ togocenbagaw ye, o kana o yere bla doromin na; o ye ke ladibagajumanw ye, ⁴ ka muso denmisenw karan, janko olugu ye o cew ni o denw kanu, ⁵ ka ke hakirimanw ye, ka o yere mina, ka o ta sokonobaaraw ke ni jusujuman ye, ka o yere majigi o cew ye, janko o ta kewalew kana ke sababu ye k'a to mogow ye Ala ta Kuma mafiyenya.

⁶ O kuma kelen fo kanbelenw fana ye, ko o ye ke hakirimanw ye ko bee ra. ⁷ Ele yere fana ye ke kewalenuman kebaga ye, k'a to tow ye i tagamacogo ladegi; mogow karan ni jusukun gbenin ye, ani sobeya ye. ⁸ I ta kuma ye ke kuma barakaman ye, mogɔ te se ka min soso, janko an

juguw ye maroya, o kana kumajugu si sɔɔ k'a fɔ an ma.

⁹ A fɔ baardenw ye ko o ye o yere majigi o kuntigiw ye fen bee ra, ka o kuntigiw diyanyako ke; o kana o sɔsɔ. ¹⁰ O kana foyi ta o fe; o ye o ta lanamogoya yira wagati bee, janko mogow ye an Kisibaga Ala ta karan bonya.

Ala ta neema yiracogo

(Efesikaw 2.1-10; Piyeri folo 1.10-21; 2.13-16; Yuhana folo 3.1-3)

¹¹ Ayiwa, Ala ta neema yirara; adamaden bee ta kisiri be bo o neema le ra. ¹² O neema baraka ra Ala be an karan, ko an ye Alapasiranbariya dabra, ka ban dunupa negejuguw ma; ko an ye tagama ni hakiri ye sisan ta wagati ra, terenninya ni Alapasiran na, ¹³ sani k'a to an jigiya be lonnuman min kan, o ye se; an ta Alaba min ye an Kisibaga* Yesu Kirisita ye, o ta nooro yiralon lo. ¹⁴ Ale le ka a yere di ka sa an koson, janko ka an kunmabo kojuguw bee ma, ka an saninya ka an ke a yere ta mogow ye, janko an ye an yere cesiri ka kewalenuman ke tuma bee.

¹⁵ Ayiwa, i ka kan ka nin kumaw le fo, ka mogow ladi, ka o jarki ka kapa ni i ta loyoro bonya bee ye. Mogo si kana jon i ra.

3

Lanabagaw tagamacogo

¹ Lanabagaw hakiri jigi a ra, ko o ka kan ka o yere majigi jamana namogow, ani a fangatigiw ye; o ye o kan mina ka laben ka kewalenuman ke tuma bee. ² O kana mogo si korofa; o ye ke

heramogow ye, ani mogow sabarininw, ka o jusu suma mogow bee korow. ³ Sabu folofolo an fana tun ye hakirintanw le ye, ani Alakanminabariw, ani mogow lafirininw; an tun kera nege suguya bee ta jonw le ye, ani jarabijugu bee; an tun be tagama juguya ni nangboya ra; mogow tun be an koninya, an yere gbansan tun be jogon koninya. ⁴ Nka an Kisibaga Ala ta numanya ni a ta kanuya yirara wagati min na adamadenw ta fan fe, ⁵ a ka an kisi, nka a ma ke an yere ta kewale terreninw koson, a kera a yere ta hina le koson, ani Nin Saninman* min ka an ko ka an ke danfenkuraw ye, ka panamanyakura di an ma. ⁶ Ala ka Nin Saninman lajigi an kan k'a caya, an Kisibaga* Yesu Kirisita sababu ra, ⁷ janko an ye jate mogow terreninw ye Ala na korow a ta neema baraka ra, ani an jigi be panamanya banbari min kan, an ye o sorow.

⁸ Ayiwa, nin kumaw ye can le ye. Ne b'a fe i y'a fo mogow ye k'a gbeleya o ma kosebe, janko minw lara Ala ra, olugu ye jija ka kewalepumanw ke. O le ka ni, mogow fana be nafa sorow o le ra.

⁹ Nka i kana i yere bla sosorikunntanw na, ani folofolomogow togow ta sosoriw, ani keremisenw, ani cira Musa ta sariya* ko sosoriw; nafa te o ra, o te foyi na. ¹⁰ Minw be lanabagaw faran, ni i ka o mogow do ladi ka se fo sinaga fla, ni a ma son, i ye o tigi mabo i yere ra. ¹¹ Sabu sigiya t'a ra, o mogow suguya ka lanaya sira bla; a be jurumun ke ka Ala ta kiti ben a yere kan.

Poli ta ladiri laban ni fori
(Korentikaw folo 16.20-24)

¹² Ni ne nana Aritemasi walama Tisiki ci i fe tuma min na, i ye i jija ka na ne kunben Nikopolisi, sabu ne k'a latige ko ne bena nenewagati ke o yoro le ra. ¹³ I janto sariya karamogo Zenasi ra, ani Apolosi, ka o demε o ta tagama ra, janko foyi kana dεse o fe. ¹⁴ An bale-maw fana ka kan ka o yere degi kewalejumanke ra, janko ka dow mako ja wagatigbelenw na; o man kan ka ke nacintanw ye.

¹⁵ Minw bee be ni ne ye yan, olugu bee be i fo. Minw be an kanu lanaya sira ra, i ye olugu bee fo.

Ala ye neema aw bee ye!

Biblu Ala ta Kuma
Jula: Biblu Ala ta Kuma Bible

copyright © 2013 Wycliffe Bible Translators, Inc.

Language: Julakan

Contributor: Wycliffe Bible Translators, Inc.

All rights reserved.

2020-11-18

PDF generated using Haiola and XeLaTeX on 21 Feb 2024 from source
files dated 29 Jan 2022

0c9588de-99ac-53f9-aa9b-6885106dcde8